

TRU THE BIBLE MINISTRIES
BROADCAST SCRIPT
Programme ID: 590
Language: Bambara
Book (livre): Galasikaw
Text Reference: Galasikaw 3 :8-17

Dɔnkili damine
Kuma damine

An be aw bee kelen-kelen fo an Matigi Yesu Krisita tɔgo la. An be Biblu ka jemukan waati la. Ka Biblu kalan de k'a koro fo aw ye.

Dɔnkili ani nege juru siraw
Kalan

Balimaw, bi an ka yoro kalanta be soro Galasikaw 3 :8-17 la. Galasikaw 3 :8-17 la, kunun an tun kumana o ta fan fe k'a fo ko Ala ye dannabaliw kisili ko a konna ka o latige. Balimaw, dannaya barika la o de koson a ye o fo Ibarhima ye. K'a fo ko siya bee na duba soro Ibrahimia la. Kunun fana an y'a fo ko Ibrahimia ye dannaya ke Ala ka kuma la o jatera a ye tilennenya ye. K'a jira k'a fo ko o tilennenya min be soro Yesu krisita dannaya barika la, a ye o layidu fana ta dannabaliw ye. Ni i ka Biblu b'i bolo, Galasikaw 3 :8 ko : « Kitabu konna k'a ye ko Ala na jo di siya tow ma dannaya barika la, o de koson a konna ka kibarum Duman fo Ibrahimia ye ko : Siyaw bee na duba soro e de la ». Balimaw, ko ni dannaya te, kewale fen o fen be ke olu be ke fu ye. Ninnu fila norolen don jogon na. Nka an da bena se o ma ka o walawala jogon ye sisan. Ni anw taara jefefe ka Ibrahimia ko fo i n'a fo an y'a fo kunun cogo min na Jenese sura 22 la. Ala kelen k'a fo ko Ibrahimia ka taa ka a den di saraka ye, a taara k'a ke saraka ye. Ni i y'a ye n'y'a fo ko a taara k'a ke sarka ye, Ibrahimia sonna a ma. Ni Ala tun ma kuma Ibrahimia fe, wa a tun be a denke Isaka faga ka ke saraka ye. O tun t'a je na foye ye. Ni i ye Heburuw sura 11 :19 kalan, o be o kelen de fo an je na. K'a fo ko Ibarhima, a ye dannaya ke. Ni e ka Biblu b'i bolo, Heburuw 11 :19, o b'a fo ko : « Ibrahimia y'a jate ko se be Ala ye ka lakunun ka bo suw cema. O de koson a y'a denke soro tun, i n'a fo a kununna ka bo suw cema ». Ibrahimia ka dannaya file ni ye. Jenese 22 :15-18 ma, Ibrahimia yere a ka wale fe tije na Ala ye a jate ko dannaya tun be a fe. Wa a kelen ka a denke Isaka ka son ko a be a ke saraka ye, Ala ye Kibarum Duman yere waajuli ke Ibrahimia ye ten. Baw, Isaka ka saraka o be Yesu Krisita ka gengen jiri n'a ka saraka ko fo ka temen bee kan. Biblu ko Ala ma son k'a Denke toyi nka a y'a di ka ke saraka ye anw bee koson. Paul b'a fo ko Ala ye Ibrahimia wele a ye Ala kan mine k'a den di a ma. Wa a ma ban ka

Ala kan mine. A y'a jira o de la ko dannaya be ale fe Ala ka kuma la. Balimaw, an be segin ni kuma la. A kelen ka dannaya ke Ala ka kuma la, o jatera a ye tilennanya ye. O cogoya la sa, mogo dow b'a fo k'u be sosoli ke Yakuba ye min fo dannaya ni kewale ta fan fe. A faamubaliya de be na ni sosoli ye. Yakuba 2 :20-22 ma. A sebennen be o yoro la ko : « E mogo fu, i b'a fe ka don ni dannaya ye fu ye ni kewalew te wa ? An fa Ibrahima ye a denke da sarakabolan kan tuma min na, a ma jate tilennen ye a ka kewalew koson wa ? » An ka jo yan no. Galasikaw kitabu ye min fo sisan ko Ibrahima ma tilennanya soro kewalew barika fo dannaya barika la. Ayiwa, n'an nana Yakuba kitabu la, Yakuba kitabu b'a fo ko, kewalew barika la. A, ni kuma paamina mogo caman dusukun na. Nka an ka lamenni ke ne balima kanulenw, a be kuma dannaya ko de la, dannaya ani kewalew de norolen de be jogon na. An ka kalanfa do temenna o be min wele "Jean Calvin". Ale y'a fo ko dannaya kelen o be kisili ke. Nka dannaya min be kisili ke o te to a dan na de. O b'a jira k'a fo ko kewalew faralen be o de kan. Balimaw, dannaya min be mogo kisi fanga be a la jenamaya be a la. Wa o dannaya de be an jeminne ka kewalenw pumanw ke. I m'a ye sa. N'y'a don ko an be Yakuba faamu n'a be kewalew ko fo. A te kuma ton ka kewalew la de, nka an be kuma yan no dannaya ka kewalew de la. Baw ton ka kewalew, Yahutuwa desera o koro wo. Dannaya ka kewale pumanw o be kuma o de la. Dannaya be mogo min fe i b'a ye ko a be kewalew pumanw ke. E ko dannaya b'i fe, kewale puman te e la. Hali n'ele be dannaya ko fo, ka Ala ko fo ka Biblu ko fo, nka e ka kewalew t'a jira. O de kelen te an ma baara ye bi wa. Jogo te an ka limaniya la, ko an be limaniya ko fo. An ka kan ka faamu ko dannaya be mogo min fe, wa a be kewale pumanw ke. E ko dannaya b'i fe, e ko i be Ala ko fo. Nka e be mogow faga e be mogow koniya. Siya dow ko man di e ye. Mogo dow ko man di e ye. I be nanbara ke, i be jatoya ke, i be jeneya ke, ko benbaliw. E ka dannaya be min. Ibrahima, dannaya tun b'a fe, a ka dannaya fana ye kewale pumanw de jira. O de koson Yakuba kitabu b'a fo ko, ni e ko dannaya b'i fe kewale t'a la i ka dannaya kera fu ye. I m'a ye sa. Ala je be an dusukun na. Ala y'a don tije na a ko ka di minnu ye tigi tigi a ye olu don. Ni e sonna Yesu Krisita ma i n'a fo i Kisibaa Ala je b'a la. Balimaw, nka n'a kera e be na egilisi la dama, a, ko ne fana be taa ni egilisi in na. Tije na e ye dannabaa sebe ye wa ? I be se ka kretienw lafili, ka pasteri yere lafili ka i siginjogonw lafili. A, ko ce min be anw kere fe, muso min be anw kere fe, a an be baara ke yoro na kretien don. Dow koni b'a ta ni tubabu togo b'i la doron ko kretien don. U te kewalew jate tuguni. Kretien togo be mogo caman na olu te kretien sebew ye wo. Kewale in de b'a jira, i ka kanuya i ka tije fo, i ka tilennanya, i ka saniyali, i ka Ala jesiran min be i dusukun na. Mogo be yen wo, mogo te yen wo e be siran Ala je. Mogo je b'i la wo, mogo b'i kolosi wo, mogo t'i kolosi wo, e be siran Ala je. O de be wele ko dannabaa. I m'a ye sa. Biblu kan be o de ma yan no. Balimaw, n'an taara jefefe, halibi Yakuba kitabu sura 2 la, a be taa Ibrahima ko fo. N'ye o de fo sisan k'a ko, n'an ko dannaya b'an fe kewale ta'a la ko an ka dannaya salen don. A taara yoro jan de. I m'a ye

sa. An ka dannaya salen don ni kewale t'a la. Ciden Paul be ta Ibrahimia ka taamashyen fana fo Galasikaw ye. Ko mun de y'a to jo dira Ibrahimia ma ? A y'a fo ko kewalew barika te. Ayiwa ni Paul y'a fo ko kewalew barika te, an kan te ton ka kewalew ma de. Balimaw, a kan be min ma o ye ko, dannaya min tun be Ibrahimia fe, o dannaya ye Ibrahimia joni ka wele ke Ala ye. Ni Yakuba be kuma kewalew ta fan fe, kewale min norolen be dannaya la Yakuba be kuma o de la. Ni ciden Paul fana be kuma kewalew ko la, k'a ke e be wale ke dannaya sen t'a la, dannaya te e fe. A be se ka ke cogo di ? I n'a fo mogow b'a fo ko mogonumanya be e kononka fen te e bolo. Mogon caman b'a fe ka taama Ala nefe. A b'u kononko kuma caman de don wala yere jira cogoya do de don. Wa la ko an ka kan ka kewale dow ke tile fe an ka kewale do ke su fe. O te wo. Ni dannaya be e fe, Ala jesian be e fe Ni Senu be i deme k'o to de nogoya i ye. Balimaw, n'ya a fo n'be segin a kan, Yakuba be kewale min ko fo ton ko te. Yakuba 2 :22. O de koson n'an taara halibi Yakuba 2 :23 la, o b'a fo ko : « O cogo la Kitabu kuma dafara ko : Ibrahimia dara Ala ka kuma la, o de jatera a ye tilennenya ye ». I m'a ye, Yakuba be o kuma fo fana. Yakuba kelan ka kuma ani Paul kelen ka kuma dannaya ni kewalew ta fan fe, ni kumakan bee ye kelen ye. Ibrahimia ye Ala ka kuma lamen, a ye dannaya ke a la. Balimaw, ni verse fila ni jagon ce sosoli foye te a la. Do ale be dannaya jate a damine de la. Do fana be yen dannaya laban tuma ale be o jate de mine. Wala n'an be se ka taa jefe, dannaya lili, dow be o ko fo. Dow be dannaya ka jiri denw ko fo. Ni i y'a ye ko den be jiri la, jiri a lili donlen don duguma de. I m'a ye sa, dannaya be ten. A lili ani a den o de be fo yan no. Dannaya yere ani kewalew. An ka taa jefe halibi Galasikaw sura 3 : 9 la, ko : « O de y'a to minnu be dannaya sira kan, olu be duba soro i ko dannabaa Ibrahimia ye duba soro cogo min na ». Verse 10 : « Mogon minnu bee be sariya kewalew sira kan, olu be danga koron, katuguni a sebennen be ko : Mogon o mogon te to ka sariya kitabu ko sebennenw bee ke, o dangalen be ». Verse 9 folo, duba ko be fo yan no. Ko o de y'a to minnu bee be dannaya sira kan olu be duba soro i ko dannabaa Ibrahimia ye duba soro cofo min na. Minnu be dannaya sira kan. Ala ye jurumukelaw kisi. A b'u kisi bi mun de la ? Balimaw, a be u kisi dannaya barika de la. A ye Ibrahimia kisi dannaya barika la cogo min na. Wa Ala be sinsin dannaya de kan. Ni jurumukela be na Ala ma fo a ye dannaya soron folo. Ala y'a jini Ibrahimia fe a ka da ale ka kuma na. K'a fo ko ale be min fo a be o dafa. Ibrahimia dara o la. Ala b'a fe ne ni e an fana ka dannaya ke a la. Ale y'a ka baara ke ka ban. A ye Yesu Krisita di ka ke Kisibaa ye ka sa an no na. Wa Ala be temen dannaya de fe ka jurumukela kisi bi. Verse 10 ye dangali ko fo. Ko minnu bee be sariya kewalew sira kan, olu be danga koron katuguni a sebennen be ko : Mogon o mogon te to ka sariya kitabu ko sebennenw bee ke, o dangalen be. Sariya yere y'a fo ka ban kabini Musa ka ton waati la. Isiraeldenw fana y'a fo ko ni olu ma ni sariya kuma bee dafa olu ka danga. I m'a ye sa. O de koson ciden Paul y'a fo ko, minnu bee be sariya kewalew sira kan, k'u be danga koron. Balimaw, baw sariya b'a fo ni ma ni ke i be danga. Ni i ma ni ke i be faga. Ni i

ma ni ke i be ke ten. K'a soro Isiraeldenw tun b'a koro u te se a koro. An be segin a kan. A te i n'a fo ko Ala ye sariya min di kira Musa ko a man ji. A ka ji kosebe. Nka Isiraeldenw de desera a koro. Fo u y'a damine k'u yerew ka sariya fara a kan. Ala be mun ke ? A be na sisan ni neema ye Yesu krisita barika la, walisa n'an ye dannaya ke ale la anw ka kisili soro. Balimaw, ne y'a don ko, waati do be ke anw yere dannabaaw ka jenamaya la. A be ke i yere konso sa ko a, e ye dannabaa sebe ye. I m'a ye sa. A be ke e konso k'i b'a la ka taama ni Ala ye. I b'a ye ko i ka fen bee be je. Ni ye Ala deli fen do la o be jenabo i ka ga konso, i ka denbaya, i ka baara yoro la, fen bee be taa jefee. A be ke dannabaa konso sa ko ale to dun fanga de ye o ye. Ko dannaya b'a le fe ko ale ko ka di Ala ye. I kana i yere lafili de. Ala be ni bee ke i ye a ka neema de koson. Ni i taara i sinsin ko e ka kewalew de no don. Ko o de koson e be fen o fen ke ko a be je. Biblu y'a fo ko, mogo o mogo ko a be taama sariya ka kewalew siraw nefe k'a be danga koro de. I te se wo. Mun de be ke sisan. Ciden Paul b'a fo Galasikaw je ne, aw b'a fe ka sariya siraw taama tile fe i n'a fo su fe wa ? An ye Galasikaw toye an yere don. Tile fe, dogokun o dogokun, kalo o kalo, san o san, k'an b'a ke n'an yere to dun fanga ye an be se wa ? An te se. K'a soro ni be sariya sira taama i mana fili kelen la paraw, sariya b'i gosi. An ka taa je. N'ye waajulikela do don, sije caman a be to k'a Aleluya, noro ka da Ala togo kan. A ka kuma sen don. Do y'a musa jininka. A ko don o don e ce a b'a ke ten wa ? A muso ko don o don te de. Tuma dow be yen a jenasisen don a te Aleluya fo a te noro da Ala togo kan a te o fo de. I m'a ye balimaw, don bee te se ka ke Aleluya noro ka da Ala togo kan ye ko ye. Tuma dow la i jenasisen don i dusu man di. Aleluya noro ka da Ala togo kan, Ala ka ji o foli yere man di i da la. O la sa ni i ye o jate mine, ni e ko i be i yere bila k'i be sariya sira taama don o don, ka Ala ko ke a dama na ton ye k'o da i yere kun i te se. Biblu b'a la ka o de fo an ye yan no. Verse 11 Galasikaw sura 3 la, o b'a fo ko : « Ayiwa a jelen don ko mogo si te jo soro Ala je koro sariya barika la, katuguni a sebennen be ko : mogo telennen na jenamaya dannaya de barika la ». Layidu koro la balimaw, kalan tun be ke, ko mogow bena kisili soro dannaya barika la. Nka k'a fo ko i kelen ka sariya bee dafa i be kisili soro o tun te fo de. Ne balima kanulenw, Biblu y'a fo ko mogo tilennen na jenamaya dannaya barika la. Ni anw be taa Biblu ka kuma kalan k'a men, Musa nisondiyara, Ala kelen k'a fo ko a be makari di ani ka neema. Ni kuma diyara Musa ye ka temen. Habakuk 2 :4 o fana b'o fo, ko mogo tilennen na jenamaya dannaya barika la. Galasikaw 3 :12 : « Sariya koni te dannaya ko ye, k'a masoro a sebennen be ko : Min be sariya ci folenw ke, o de na jenamaya u barika la. Krisita ye an kunmabo sariya ka danga ma. Ale yere kera danga ye an no na, k'a masoro a sebennen be ko : mogo o mogo dunlonna jiri la, o dangalen be. O kera walisa Ibrahima ye duba min soro o ka lase siyaw bee ma Yesu Krisita fe, walisa Ni Senu min layidu taara an ka o soro dannaya barika la ». Balimaw, ni verse jo yoro ka bon kosebe. Dannaya ani sariya. A fora ka ban, ko an te se ka kisili soro sariya labatoli ta fan fe. Dannabaaw ka kan ka o faamu. O de koson Biblu b'a fo

ko Krisita nana ka sa an nɔ na. Ale ye anw ka danga bɛɛ ta gengen jiri kan. Mun kosɔn ? Baw sariya y'a fɔ ko mɔgɔ o mɔgɔ dulonna jiri o dangalen bɛ. Musa ka tɔn na a tun bɛ ten. O de kosɔn ni i tun ye kojuguba kɛ balimaw, min tun ye i sara ye o ye saya ye dɛ. Nka Biblu y'a fɔ ko Yesu Krisita nana ka o ta an nɔ na. O kɛra cogo di ? A sara jiri kan an kosɔn. A kɛra danga ye anw nɔ na. Nka o t'a jira k'a fɔ ko Krisita dangalen don, o tɛ. Nka a ye anw ka doni ta. Verse 14 b'a fɔ ko : « O kɛra walisa Ibrahima ye duba min sɔrɔ o ka lase siyaw bɛɛ ma Yesu Krisita fɛ, walisa Ni Senu min layidu taara an ka o sɔrɔ dannaya barika la » An k'an sensɛn ka taa se verse 15 ma. Ko : « Balimaw, ne bɛna kuma ka kɛɲɛ ni Hamadenw ka ko kɛcogo ye. Ni mɔgɔ dɔ bɛ layidu ta k'a sigi koɲuman, mɔgɔ wɛrɛ tɛ se ka o tiɲɛ wala ka fɛn wɛrɛ fara o kan. Ayiwa, Ala tun ye layiduw ta Ibrahima ni a bɔnsɔn ye. Kitabu ma kuma o bɔnsɔn caman ko la, ko “bɔnsɔnw”, nka a kumana a bɔnsɔn kelen ko la, ko “a bɔnsɔn” o ye Krisita de ye ». Biblu bɛ taa ɲɛ. Kitabu ye layidu min ta a bɔnsɔn ko min na, ko o bɔnsɔn ye Krisita de ye. Ciden Paul b'a la k'o fɔ Galasikaw ye. Ne balima kanulenw, ni ye Kibaru Dumanba ye fɔlɔ. Ko Ala ye layidu min ta Ibrahima ye, Ala y'a fɔ Ibrahima ye ko dugukolo bɛɛ bɛna duba sɔrɔ i bɔnsɔn na. O bɔnsɔn o kɛra Yesu Krisita de ye.

KUMA LABAN

Ni i y'a ta Ibrahima den Isaka la, o buruju ta furu Yesu Krista la bɔra o la. O de kosɔn Yesu Krisita y'a fɔ ko Ala ye diɲɛ kanu haali, fo a ye a Denkɛ kelenpe di, walisa ni mɔgɔ o mɔgɔ dara o la o kana halaki nka o ka ɲɛnamaya banbali sɔrɔ. Ka da Yesu Krisita la o ye duba sɔrɔli ye. Baw n'an ye kisili sɔrɔ o ka bon ka temɛn diɲɛso wari n'a sanu n'a ka fɛn bɛɛ kan. Matigi ka ne ni e dɛmɛ.

DONKILI LABAN